

Джилә зурагъан 106,4 процент кўцәчкв

Элст балгъсна промкомбинат (директорнь ур А. Манышев) Алдр Октябрин 40-ч өөнд нерәдәд, Каспийск района промкомбинатла дөрлдә келә. Дөрлдәндән му биш кәдлмш кўцәджәнә—октябрин негшинд джилә зурагъан 106,4 процент кўцәчкв.

Шинәс бүрдджәх таньгъчдан эн комбинат 3235 миньгън арслнъга сән чинртә продукц өгв: тосхлтд кергтә тоосх, хад чолу, хулс, нань чигн кергтә тосхлтин материал.

Эврәннь эв-аргъан, чидлән дүнъгнәд эн комбинатин кәдләчнр бийдән улм ик даалгъвр авцхав. Джил чилтл таньгъчдан болн крайдан зурагъан улү 1,5 сай арслнъга тосхлтин материал өгх болцхав.

Хорханцк чолу белддж гаргългъарн ур Руденкин бригад джилә зурагъан октябрин 1 күртл 104 процент кўцәв.

Производственн зура кўцәлгъәрн нүүрт йовцхахнь: каменщикүд Мацаков Эрднь, Дорджинов, Иваненко нань чигн улс—өдрин норман 1, 5 холван кўцәцхәнә.

Хувц уйдг цех (заведующнь Долина А. П.) сентябрь сара зурагъан 255 процент кўцәв. Эн цехин нүүрт йовх мастермүднь: кўүкд улсин плать уйдг Калинина Е., кўүкд улсин деер үмсдг зузан хувцна ишкәч Кадацкая Л., уячнр Пудинова, Башкова Л. болн махла-картузин урн Эрендженов Борис. Нег улү олн-әмтнд таасмджта нүднд үзгддгнь—уячнр дунд багшнь болдг урн-ишкәч Никоноров Д. К. Ур Никоноров кен-чигн кўн ирәд бийәсн селвг сурхла залхурл уга цәәлгъдж-заадж өгнә.

Алдр Октябрин 40 ч өөниг диилвртәгъәр тосхар седәд кирзаводин кәдләчнр болн хулс хадачнр чидлән әрвлл уга кәдлджәнә.

Кирзаводин мастермүд болн кәдлмшчнр, комсомольчнр Коноков, Чумпинов, Сармуткин, нань чигн улс өдрә норман 150 процент кўцәцхәнә.

Хулс хадачнр Нечетов, Бадаев Л., Тельтеев, Горбатков болн Сангаджиев Я. сара зурагъан 175 процент кўцәцхәнә.

А. УНГАРЛИНОВ.